



اداریہ

آنحضور صلی اللہ علیہ وسلم نے جو عظیم انقلاب برپا کیا اس کی مثال تاریخ انسانیت کے کسی دور میں نہیں ملتی۔ مصر و شام کی کتب قدیمہ کی ورق گردانی کیجیے، روم و یونان کی تاریخ پر نظر ڈالیے، چین کی تاریخ کا مطالعہ کیجیے، ہندوستان کے قدیم اساطیر کو پڑھیے کہیں بھی اور کسی دور میں بھی آنحضور صلی اللہ علیہ وسلم ایسی جامع الصفات شخصیت نظر نہیں آتی۔ آپ کی سیرت طیبہ کی سب سے نمایاں خصوصیت آپ کی جامعیت ہے۔ آپ کی حیات طیبہ میں ہر طالب راہ کے لیے دلیل راہ موجود ہے۔ آپ کی ذات ستودہ صفات زندگی کے ہر پہاؤ اور ہر گوشے کے بارے میں بہاری رہنمائی کرتی ہے۔ ایک مزدور سے لے کر ایک بادشاہ تک سب کے لیے آپ کی ذات باہرکت میں نمونہ موجود ہے۔

بہاری یہ انتہائی خوش نصیبی ہے کہ ہمیں مجلہ تحقیق کا سیرت نمبر شائع کرنے کی سعادت نصیب ہو رہی ہے۔ اس شمارے میں حیات طیبہ کے چند ایسے گوشوں کو موضوع بحث بنایا گیا ہے جن کے بارے میں عوام الناس کو زیادہ معلومات حاصل نہیں۔ ہمیں یقین ہے کہ مجلہ کے قارئین بہاری اس کاوش کو استحسان کی نظر سے دیکھیں گے۔